

## SD 03C: Harsa 'l quddiem mill-ħamsin sena

L-iżbalji ortografiċi f'din is-silta huma kkoreġuti bl-aħmar.

C

### *Ċelebrazzjoni ta' avveniment storiku*

Spiss jiġu **okkażjonijiet** fejn niċċelebraw hwejjeg li jkun għadda ċertu żmien minn fuqhom. Din hi haġa tajba għax inkunu qegħdin ingeddu l-memorja **tal-**avveniment li jkun gara fl-istorja ta' dik l-istituzzjoni jew ta' dak l-avveniment. **Hawnhekk** qiegħed nirreferi għall-ħamsin sena mit-twaqqif tal-*youth centre* ġewwa Raħal Ġdid. Hamsin sena ilu żgur li dan il-grupp kien ta' **gawhra** għall-parroċċa tagħna. Dan għaliex meta qed insemmu ħamsin sena ilu qegħdin infissru żmien fejn iż-żgħażaġħ ma tantx kellhom fejn **imorru** jiltaqgħu ma' sħabhom, kif ukoll żmien meta bdew deħlin kulturi differenti ġewwa pajjiżna, kulturi u mentalitajiet li bdew jinfluwenzaw il-mod ta' ħsieb tas-soċjetà tagħna.

Meta titkellem ma' nies illi taw **sehemhom** f'dan il-*youth centre* tinnota kemm jitekllmu b'entużjażmu dwar dawk iż-żminijiet. Però wieħed jistaqsi, issa fejn se naslu? Se jerga' jkun hemm iċ-ċans li nerggħu niċċelebraw il-75 sena mit-twaqqif tal-*youth centre*?

### **Harsa 'l Quddiem**

Hija x-xewqa tal-parroċċa, kif ukoll ta' membri li għadhom attivi sal-lum f'dan il-*youth centre* li dan iċ-ċentru nerggħu **nagħtuh** il-ħajja. Affarijiet diġà qegħdin jiġu organizzati iżda hemm bżonn li **nxerrdu** aktar il-kelma li dan il-*youth centre* għadu joffri t-tagħlim u l-attivitajiet meħtieġa għall-adolexxenti.

Huwa l-ħsieb tagħna illi dan iċ-ċentru jagħti l-aspirazzjonijiet meħtieġa lill-adolexxenti ta' bejn il-11 u s-16-**il** sena sabiex naqsmu magħhom il-ħiliet meħtieġa biex ikunu kapaċi jaffrontaw il-ħajja tal-**lum** b'aktar determinazzjoni u kuraġġ. Il-laqgħat qegħdin isiru kull nhar ta' Ġimgħa bejn is-7.30 u d-9.00 pm.

Għalhekk, inti li qiegħed jew qiegħda taqra din in-*newsletter* tista' **tgħinna** wkoll. Jekk taf lil xi adolexxenti li jixtiequ jidhlu f'xi grupp, tkun haġa tajba jekk tkegħgħom jattendu l-**Gimgħa** **filgħaxija** fil-*youth centre* sabiex jingħaqdu ma' adolexxenti oħra li għandhom l-istess ħolm, aspirazzjonijiet u entużjażmu lejn il-ħajja.

## ***Il-Kwizz Kulturali***

Kull sena, lejn l-aħħar ta' Ottubru jew fil-bidu ta' Novembru kien isir il-kwizz kulturali bejn is-sezzjoni tat-tfaliet kontra dik tal-ġuvintur. Wara li l-Kummissjoni tagħzel is-suġġetti, kienu jiġu mistiedna kelliema biex jagħtuna **taħditiet** biex il-membri jkunu ppreparati fis-suġġetti differenti. Naħseb ħafna minnkom jiftakru lil Patri Gwido Schembri li ġeneralment kien ikun wieħed mill-kelliema. Dan, bħala studjuż tal-Bibbja kien ikellimna b'mod interessanti fuq dik il-parti mill-Bibbja li tkun **intgħażlet**. Hu għandu esperjenza kbira tal-Art Imqaddsa, allura tul is-snin tana ħafna tagħrif li mhux normalment wieħed jisma' dwaru. Permezz ta' hekk, kien ikollna **fiex** **nedhew** tul il-vaganzi twal tas-sajf.

Naturalment il-pika kienet kbira u kull sezzjoni kienet tipprova tirbaħ biex tieħu x-*shield* għal sena sħiħa. Iżjed ma joqrob il-kwizz iżjed il-membri tat-*teams* kienu jistudjaw biex **jaqtgħu** figura tajba. Ġeneralment il-ġrajjet kurrenti kienu jkunu wkoll wieħed mit-tliet suġġetti, allura dik il-persuna li kienet tkun intgħażlet minn sħabha biex tirrispondi mistoqsijiet dwar dawn, kienet toqgħod attenta għall-aħbarijiet biex tkun aġġornata.

Il-ġenituri tal-membri kollha kienu jkunu mistiedna jattendu għas-serata tal-kwizz flimkien ma' xi mistiedna distinti bħall-Kappillan ta' Raħal Ġdid. Is-*support* tal-membri tal-*youth centre* kien ikun qawwi u l-**għajjat** ta' dawn ma kienx jonqos. Wara xi siegħa u nofs ta' **taqtigh** ta' qalb kien jithabbar it-tim rebbieħ u tingħatalu x-*shield* biex tinzamm għal sena sakemm jerġa' jasal il-kwizz tas-sena ta' wara.